

اورنبورغ
وباشقه شهرارگه
بلا تفریق

سنه الك بهاسی ۵ صوم ۵۰ تین
يارم سنه لگی ۳
اوچ آیلیگی ۱ ۵۰

اورنبورغ ژورنال
«دين و معيشت»

تېلېفون نومر ۲۸۶

А.Т.С.С.Р.Т.М.Х.К.
М.Ө.С.С.Р.Т.М.Х.К.
PUBLIKA KƏTRXANƏSİ.
CENTRALNAYA
Nəučəvə və Pəblıkəvə
BİBLİOTƏKƏ
Имя №
г. Казань - Qazan.

اولا دبع الله الناس بعضهم ببعض لهدمت صوامع
وبيع وصوات ومساجد يذكرو فيها اسم الله
كثيرا واينصرون الله من ينصروه ان الله لقوى عزيز

زمان تاسىسى ۳۱ دىكابىر ۱۹۰۶ سنه

دين و معيشت

۱۰ نچى سنه دوامى

هفته ده بر دفعه يلغه ايلى نسخه نشر اولنور، دىنى
علمى و سياسى ژورنال در.

اورنبورغ وباشقه برده اولان شاگردلرگه بلا تفریق يلغه ۵ صوم

ييارلگان يازوارنى
اوزگارزورگه اداره
اختيارلير. باصله خان
يازولر كيرو قايتارلماز.
مارقه سز خطر قبول
ايدلمى آدرس آلماشتر وغه
۳۰ تين آلنور.
آدرىسنى آچق
يازولرى اوتنله.
آدرىس سز مقاله لر
درج ايدلماز.

بره ملاب ۱۵ تين

مشايحه
الشيخ محمد رادالمكي جناب ليرينك «مشايحة حزب
الرحمن ومدافعة حزب الشيطان» نام رساله سى نك
۱، ۲، ۳، نچى جزئلى باصلوب چقدى.
رساله موسى بىگى طرفندن ميدانه قويلغان
تارىخ اديان مسئله سى ورحمت الهيه عموميتى نظريه
لرينه رديه اولو امليله تاليف ايدلوب هر كم آنگلارلق
صورتده يازلغان. معلوم مسئله برلن اعتقادى چوالغان
واو مسئله ده حقيقت نه دن عبارت ايدكنى آنگلاوده
كوكلى تردده اولان توركى طانيغان كشيلىره بورساله نى
بورنسخه اويلرنده توتو لازمدر.
بهالرى هر جزئى ۱۵ شوره، پوچته ايله ۱۷ شوره.

تريجين
صحيفه

t.me/schifeleribiz
u.u8686@gmail.com

فورست

مسئله

بانقه معامله سى حقنده
جديد چيلار ياتكارو چيلار
الدين و الادب كه رديه
تورلى خبرلر.

صوغش خبرلرى
اورنبورغ خبرلرى

آراقى جقنده

هلاكت كه قارشى. (برنچى آدم)
مندرجاتى:
خمر حرام بولماس بورون عربلرنك حالى و صحابه لر، پيغمبر-
مزنك ايسركلر، قيلورغه قوشقان معامله سى، خمر اچوچى نك عبادت
وتوبه سى، حلال ديب اچوچى كه مترتب بولغان حكم شرعى،
مسلمانلر آراسنده خمر ساتو، آراقى ايلان فايدالنو، آراقى ساتوچى غه
حضرت عمر نك ايتكان سوزى، اچكوچينك قيامته نى حالى، حضرت
عثمانك آراقى حقنده سويله كان خطبه سى، اچوچى مسلمان لرنك حالى
عايله و خاتونلرى، ايسرلرنك طلاق قچقروى و آنگا تسكليف ايدلگان
شرعى حكمار، خمر اچوچى كه صحابه لرنك قز بيرماولرى ايسرلرنك
كفر سوزلرينه شريعت نظرى، اچوچيلرنك ۱۰ تورلى بلابلن مبتلا بولولرى
مدنيتلى خاق آراسنده اچوچى لره قيلنغان معامله لر و آنلرنك شاعدىق
قيله آلداولرى وغير لر .. بهاسى ۷۰ پوچته ايلان ۵۹

اينچى مرتبه اكمال ايتلوب باصلدى





اداره

انچى سؤالنك چواپى: تفصيلگه مخناچدر. يعنى نذر ايتوچى كشى نصابقه ياخود نصابلرغه مالك باى كشيى؟ ئلله فقيرمى؟ بهر تقدير نذر ايتوى ايام نذر كر گاچمى؟ ياخود كر مس بورونمى؟ اگرده نذر ايتوچى كشى باى بولوب ايام نذر كر گاچ نذر ايتسه اول كشيگه امام اعظم قولينه بناء ايكى قربان چالو لازم بولهدر. اگر ايام نذر كر ماس بورون نذر ايتكان بولسه اول كشى گه بالاتفاق ايكى قربان چالو لازم بولهدر. اگرده نذر ايتوچى كشى فقير بولسه ايام نذر كر گاچمه فقير حالنده بولسه اول كشيگه شارع طرفندن باشقه قربان چالو واجب ايتلمگانگه كوره شول نذر قرباننى چالوغنه واجب بولهدر. اگرده ايام نذر كر گاچ اول فقير باى بولسه آذا ايكى قربان چالو لازم بوله برسى نذر سببلى اپكنچى شارع طرفندن واجب بولهدر.

(ولو نذران يضى شاة وذاك فى ايام النذر وهو موسم فعليه ان يضى بشانين عندنا شاة بالنذر وشاة بايجاب الشرع ابتدا اذا عنى به الاخبار عن الواجب عليه فلا يلزمه الا واحدة. ولو قبل ايام النذر لزمه شاتان بلا خلاف، لان الصيغة لا تعتمل الاخبار عن الواجب اذ لا وجوب قبل الوقت وكذا لو كان معسرا ثم ايسر فى ايام النذر لزمه شاتان) ردالمختار ج ۵ ص ۲۲۲
يعنى براو باى بولوب ايام نذر كر گاچ بر قوى

I

امام ضياء الدين نعمت زاده طرفندن سؤال: انچى سؤال: براو يوم نذرده قربان چالو برلن نذر ايتسه شول كشيگه باشقه بر قربان چالو لازممى؟ يوقسه شول نذر ايتكان قربانى كافيمى؟
۲ انچى سؤال: اگرده نذر ايتكان قربان كافى بولسه آنك ايتنى آشاو درستى؟ تو گلمى؟
۳ انچى سؤال: نذر قربانك ايتنى نذر ايتوچينك آشاوى درست تو گل ديلر. بو درست تو گل لك فى درجهده. آشاغان تقديرده قربان، قرباندى كيتمى مى؟ ئلله قرباندى كيتسهده ثوابى آز بوله ديگان سوزمى؟
۴ انچى سؤال: بعض بر بونده مسجد امامى مسجد گه كر گاچ خلق آياغه توروب امامنى تعظيم قيله لر. مسجدده شول اش درستى؟
۵ انچى سؤال: براو حرام كسب برلن مال طابا هم باى بروقت شول آدم وفات بوله وارثلى آراسنك بالغلر هم صبيلرده بولالار بالغلر ئليكى حرام مالك ايهسن بيلمگانلكن آنى تصدق قيلماقچى بولالار. چونكه آنك حرام مال ايكانن بيله لر. شول وقتده بالغلر صبى لر حصه سنده تصدق قيل آلارمى؟
۶ انچى سؤال: براو ميت ايجون قربان چالسه شول قربانك ايتن چالوچى كشينك آشاوى درستى؟ ئلله نذر قربان شيكلى درست تو گلمى

قربان چالو ايله نذر ايتسه امام اعظم فاشنده اول كشيگه ايكي قوی چالو واجب بوله دره. برسی نذر برلن واجب بولديغي ايچون ايكنچي سي باي بولغانی ايچون الله تعالی طرفندن واجب اينلديكي ايچون بوله دره. مگر نذر ايتكائنده الله تعالی طرفندن بايلغي ايچون واجب اينلگان قرباننی اراده قیلوب شرنی چالور من ديب ايتگان بولسه اول كشيگه بر گنه قوی چالو لازم بولور. اگر ده اول كشينك نذر ايتووی ایام نذر كرماسدن بورون بولسه آنا بالاتفاق ايكي قوی چالو لازم بولور. شولا يوق اول كشي نذر ايتكائنده فقير بولوب ایام نذر كر گاج بسايغان بولسه آكاده ايكي قوی چالو لازم بولور ديمكدر.

۲ نچی سوؤالنگ جوابی: ۱ نچی سوؤالده گي تفصيلدن نذر ايتوچی فقير بولغانده بر قرباننگ كافي ليگي باي بولغانده ايكي قربان كبره كليگي آكلاندى. لکن بير تقدير نذر قرباننگ ايتن نذر ايتوچينك آشاوی درست توگلدرد: (ولاياء كل الذاذر منها) درالمختار ج ۵ صحيفه ۲۲۲ يعنى نذر ايتوچی كشي نذر قربان آشاماس ديمكدر.

۳ نچی سوؤالنگ جوابی: درست توگلنگ معنی سی آشاغان كشي نذر قربانندن آشاغان قدر ليسيذنگ حقن قولر ديمكدر (فان اكل تصدق بقیمة ما اكل) درالمختار يعنى نذر ايتوچی نذر قربانندن آشاسه آشاغان قدر ليسيذنگ قيمتنی قولر ديمكدر.

۴ نچی سوؤالنگ جوابی: مسجدكه كرگان امامنی خالقنگ تعظيم قیلوی درست بلکه تيوشلی اشدر اگر ده اول امام تعظيم گه مستحق عالم و تقوی كشي بولسه (قيام الجالس في المسجد لمن دخل عليه تعظيما و قيام قارئ القرآن لمن يجي تعظيما لا يكره اذا كان ممن يستحق التعظيم) درالمختار ج ۵ صحيفه ۲۶۸ يعنى مسجدده اوتورغان كشينك مسجدكه كروچی كشيینی

الوغلاق آباق اوستونه تورووی هم قرآن اوتوچی نك يانينه كبلگان كشيینی الوغلاق آباق اوستوته تورووی مكروه توگلدر. اگر ده مسجدكه كروچی قاری يانينه كيلوچی كشي شول الوغلاوغه اهل و مستحق كشي بولسه ديمكدر.

۵ نچی سوؤالنگ جوابی: بالعلی صبيلا نك حصه سن تصدق قیل آميلر. (فلا يجوز لوص القاصر التصدق به ويضمنه القاصر اذا بلغ) ردالمختار ج ۵ صحيفه ۲۶۹. يعنى بالغ بولمغان بالانك وصيبي آنگ اتاسندن يا خود باشقه مورثندن قالغان حرام مالنی تصدق قیلوی درست توگل. صبی بالغ بولغاچ آنی تولر ديمكدر. بوروايتكه بناء بالغ وارثلر صبی حصه سن تصدق قیل آميلر بولا.

۶ نچی سوؤالنگ جوابی: ميت ايچون چالغان قرباننگ ايتن چالغان كشينك آشاوی درستدر (من ضعی عن الميت يصنع كما يصنع في اضية نفسه من التصدق والاكل) ردالمختار ج ۵ صحيفه ۲۲۶ يعنى براو ميت ايچون قربان چالسه اول قربانده اوزينه چالغان قربان شيكلی تصدق قیل آلا يعنى صدقه قیلوب بيره آلا هم آشی آلا ديمكدر.

اما براو ميت نك وصيتی بونچه ميت نك امری ايله قربان چالسه چالوچينك آشاماری تيوشلیدر. (قال الصدر والمختار انه ان كان بامر الميت لا باء كل منها والا ياء كل) ردالمختار ج ۵ صحيفه ۲۲۶ يعنى ميت ايچون قربان چالوچی ميت نك امری ايله چالسه اول قربان ايتندن آشامو تيوشلیدر. والا آشاسه ده باری ديمكدر.



بانقه معاملہ سی حقندہ

۱۱۱چی «معلومات» جلاسیک بانکه معاملہ سی بیانہ
 ربانک درستکی ایلان امام اسلام افندی عثمانوف
 ایل امام عارف بیکنیہروفنک فتوی لرنی قاضی
 حضرتلار قبول ایتوب ربایوناقی ایلہ مجله گہ ثبت
 قیلمافاری بیک تجر گہ فالدردی. قاضی حضرتلرینک
 «الاصلاح» ژورنالدن کوچرگان عبارتوری اثر بر
 مسلمان ایکنچی مسلمانغه مال صائسه یا ایسه آقچہ بیروب
 نورسہ شونک بر ابرینہ ڈیکسیل آلسہ ایندی آقچہ
 ایسی اوزینہ آقچہ کیر اکسنوب ڈیکسیلنی اورطہ
 روسیغه کیلوب تاشکندده بانکه شعبہلری آچقان بانکه
 لرننک برسنه بارب ڈیکسلین قویب مثلا یوز سوملق
 ڈیکسیلی ۹۷ صوم ایتوب آلسہ شریعتده موندای
 معاملہ درستمی قیدی ایلان بازغان بونک درستکنه
 هیچ کم انکار ایتماس چونکه ڈیکسیل اوزی آقچہ دگل
 بلکه وثیقہ آندہ هیچ وجهدن ربا متصور دگل. اما السلام
 افندی ایل عارف افندیلرنک یولی بیک صور کورنسه
 ده بیک خطرلی اولدندن انشاءالله تعالی بصیرت اہلی
 کرماسہ کړک. چونکہ اولار ربا حرام قطعی دارمز
 نک دار حرب اولماقی مختانی فیہ قطعی دگل. امام اعظم
 عندندہ پای وجه اصلا دار حرب اولغانی یوق شونک
 اوچون بزہ وندہ مسلم اصابمز. اما امامین حضر-
 تلری عندندہ دارمز دار حرب بولسده مسلم ناک مالی
 معصوم ہم متقوم بس ایکی قولنر تطبیق قیلماندہ البتہ
 بارده برر ایکنغه صیما یوب بزم مسلمانلر آراسندہ
 ربا متصور بولورغه کړک. درست تکالیفی الله کوب
 بولسده ایکی نوع گہ منحصر برسی عبادتکہ متعلقینہ
 برسی معاملانکہ متعلق معاملات بولغانی یا جالب منافع
 یا کہ دفع مضار اوچون جلب منافعکہ متعلق بولغانی

مقصود بالاصالة یا کہ بالتبع بولور. مقصود بالاصالة بو-
 لغانی خواص خمسہ طرفندن حاصل اولغان منافعلر
 مقصود بالتبعیہ بولغانی اوچ نوع الاول الاسباب المفیده
 للمالك وهي اما البیع او غیرہ بیع ناک دخی فرعیسی کوب
 الثانی الاسباب التي توجب لغير المالك التصرف في
 الشیء وهو الوكالة والودیعة والثالث الاسباب التي
 تمنع المالك من التصرف في ملك نفسه وهو الرهن والا
 جارة وغیره. اوشبو مذکورار حدوداللهغه داخلار
 مفصل بیانی انشاءالله عالم ایہ سینہ مخفی اولماسہ کړک
 اما پیغمبر عام ناک (انتم اعلم بامور دنیاکم) قولی شریفی
 حدوداللهغه داخل بولماغان امور مجربہ ده اولوب اصلا
 بوندای اور نغہ مناسبتی یوق. دخی عمر رضی الله عنہ ناک
 صدقہ دن مؤلفہ قلوبنی ساقط قیلماقی محض اوز انکندن
 دگل اجماع ایلان ثابت اهل اجماعنک دایلی ایسہ آیه
 کریمہ وهم حدیث نبوی گہ مستند بقوله تعه (وقل الحق
 من ربکم فمن شاء فليؤمن ومن شاء فليکفر) وبقوله
 عليه السلام اعاذني آخر الامر (خذها من اغنيائهم وردھا
 في فقرائهم ای فقرائهم المسلمین فلا تدفع الی من کان
 من المؤمنة کافرا او غنيا وتدفع الی من کان مسلما فقیرا)
 هذه تبعا للهدایہ. واما لفظ الحدیث علی ما فی الفتح من روایة
 اصحاب الکتب السنة (انک ستاتقی قوما اهل کتاب فادعهم
 الی شهادة ان لا اله الا الله وانی رسول الله فانهم اطاعوك
 لذلک فاعاههم ان الله افترض علیهم خمس صلوة فی کل یوم
 وليلة فانهم اطاعوك لذلک فاعاههم ان الله افترض علیهم
 صدقة تؤخذ من اغنيائهم فتدفع الی فقرائهم الخ) بس نسخ
 پیغمبر عام ناک وفاتندن مقدم اولماقنی افادة فلادر
 عثمانوف ناک دایلی معارضة المنص بالقیاس بولدر وهو
 من عمل ابائیس. دخی معاملہ برنوع دگل بر بانکه گہ
 بیروب ایکنچی بانکه دندہ آسونار حکومت پوچتہ
 حقنی آفاج نلاسه اوز کیسه سندن بیروون بزم
 آندسوز مز یوق. سوز مز فرض بالفائض ده مونه بزم

مسلمان قریب آرندہ بانکہ شعبہ اری یازالار: اوزلاری بانکہ دن پروتسنیت ایلان آلوب دخی بوندہ مسلمانغہ پروتسنیت ایلان بیرہارده شوندان زالونیه آلوب منفعت لہار البتہ هر کم قولنداغی ماغہ مالک بولہ حرمت الربا نص قطعی ایلان ثابت وختاجنی غیر مختا- جنی شامل اگر احتیاج عامی ابلہ درست اولسه احتیاج حالۃ الاضطرار و المخصصہ غہ نازل بولوب حکمنی مخصص بولورغہ کرک احتیاج عام بولسه احتیاجک ایبتاگی بیک کرک صوزلسہ بونک ابلہ کئنه قانع اوامای کوب برگہ تیاچک و بویکی آیتہ کریمہ ارعبث اولوب شرع شریفہز هادت و عرفکہ تابع اولاچقندہ شبہ قائمای فاضی حضرتلردہ ماقالگہ نظر قیلسه ار بیخشی سندلی مکتوب لردہ بولسه کبرک یوقسہ بیکتیمرف- نکه ده اعتبار ایتارک دلیلی یوق بوگاچہ بوندای فتوی کورنگانی یوق ایدی حاضر اش خوطقہ کیتدی کوزک جو مده آغہ بار .

ملا آرسلانعلی بن خیرالزمان

اداره

بز اوز مز عثمانفک مقالسنک ذکر ایدلگان سوزارنی بانق . عامل سینک درستلکنہ دلیل دیب آکلایمیز مومی ایله اول سوزلاری ابلہ کیلچکک بازارغہ وعد ایتدیکی دلیل شرعی ارینه بر زمین گنه حاضرلی دیب آکلیمیز . مع مانیه محترم آرسلانعلی حضرتنک اشبو یاز دقلربنی ده موضوعدن خارج سوز دیب ایتہ آئی مز . البتہ احتیاج ایتہ گی سوز و اغانہ محترم آرسلانعلی حضرت ایتہ مشلی کوب اشلمز شرعی محورندن چغوب فسادارغہ بول آچیلوردیب اویلارغہ توغری کیلور . فقط فاضل محترم محمد عارف حضرت بیکتیمروف جنابلرینه فارشو یاز دقلاری هج بر اورندہ واقع تو- گلدر . چونکہ مومی ایله حضرتلربنک یاز دقلاری معتبر

متداول کتب فقہیہ ده عربچه یازلغان سوزارنک عربچه سیکنہ در . محترم عارف حضرتک هجوم کتب فقہیہ - مزگه هجومدر . چونکہ اول کتب فقہیہ سوزندن آرتق سوز یازماغان .

بناء علیہ محترم آرسلانعلی حضرتنک اشبو مقالسنک- گی بوگاچہ بوندای فتوا کورنگانی یوق ایدی دیگان سوزی فاضل مومی ایله حضرتلربنک سوزینه فارشو یازلغان بولسه بیوک برحقسزاقغہ ارتکاب قیلغان بولدر . آنک او متونہ کتب فقہیہ گہ اطلاعسزاق هم آثغار بولدر .

درست فاضل مومی ایله حضرتلاری دارمزنک دار حرب بولووبین دعوا ایتکان بولسه ده حکمنی شوکا بناء بیان ایتکان بولسه محترم آرسلانعلی حضرتنک یاز دقلربنه بلکہ ہراز یول آچیلور ایدی . لکن مقالہ- نک سرلوحہ سینہ فارابقنہ آلائی قطعی حکم قیلوبک اورنلی بولوب توشماسہ کرک .

همده یدی سکزیل ٹوک بتویخ دنیانی دیگانندی یا کفر اتوب طرویسکی زین الله حضرت روسیدنی دار- حرب دیب فتوا بیرگانی بار . بناء علیہ بوگاچہ بوندای فتوا کورنگانی یوق ایدی دیمک دخی دنیادین خبر- سزاک کبی تو بولدر . محترم عبداللہ المعاذی جنابلربنک ۶نچی نومر معلوماتده یازدیغی مقالہ سینک مبنی علیہ- سیده شول ذات محترم نک فتواسی ایدکنی خاطر دین چغار ماسقہ تیوشلی ایدی .

وقتیله محترم زین الله حضرتنک شول فتواسنی موسی بیکیبیدی ده تنقید قیلوب ماتاشدیغی کبی بزده وقتندہ اول فتواغہ فارشو بابتاق سوزلر کو بکنہ ملاحظہ لر حتی دارمزنک دار اسلام بولوبینه دلبللردہ یازغان ایدک . آئی تکرار لارغہ حاضر گہ لزوم کورنہی .



«جدیدچیلر یا ئاڭار و چیلر»

(طورمیش قه باغشلانسن)

جدیدچیلر بزده بولغان کبی هر وقت هر ملتده بولا کیلکان. سنه قدیمهنی صافلا و چیلر یا که صافلارغه طر شو چیلر ده هر وقت بولا کیلکان. بوشولای ایندی طارنش تنازع عاده بولوب کیتکاج. هر فرقه اوز فکرین معقول باشقدنی خطاغه نسبته بیر گان. پیغمبر علیه السلام «علیکم بسنتی و سنه الخلفاء الراشدین المؤمنین غصوا علیها بالنواجذ و ایاکم و محدثات الامور» دیه دین بایند سنه ثابت که تش ایله یا بشقان کبی نق یا بشرغه سنه که خلاف بولغان محدث و بدعت بولغان نرسه لر دن صافلا. نورغه ترغیب ایتکان. شول سببلی دیانت اهل هر عصرده سنه که یا بشرغه بدعتلر دن صافلانورغه طر. شقانلر. اما یا ئاڭار و چیلر هر وقت موداغه ابروب کیوم آلشتر و چیلر کبی تجدید و تکامل داعیه سنه بولوب دینده تورلی بدعتلر احداث فیلغانلر. بویا ئاڭار و چیلر ایکی تورلی در بر تورلی تدبیرلی ره کلری تدریجی صورته شوشوسز غنه یا ئاڭار و طر فنک بولوب آفرینلق ایله مقصودلرینه ایرشو او چون تورلی تدبیرلر فیلغانلر لر آیتلر و حدیثلر که تورلی معنالر بیروب مجتهدلرک دعوی سی ایله تامویللر قاتشترغانلر. شولای ایته ایته اسلام شریعتنده تورلی بدعتلر و تورلی منهدلر احداث فیلغانلر. بعض وقتلر ده اسلامنی اولگی ساده دورینه فایتارامز دیه ساده دللرنی آلدانلر. بعضا ظاهری مراد بولماغان نص لر نک ظاهری معناسن تلمعین ایدوب، ظاهری مراد بولغان اورنلر ده ناعویل تلفیقلر باصاغانلر. موندی لر هنوز دیپلومانلق صانقانلر. یا ئاڭار و چیلر نک ایکنچی تورلیسی عقللری حسلرینه دینلری هوالرینه مغلوب بولوب غرور له نوچی لردر موندی لر ایندی دیپلومانلق ده صانهیلر مدارده

ایتمیلر هوالری نرسه تله سه شونی اشلب کوچ وقتکه گنه قنلق اینو چیلر در موندیلر آلایلر نده هیچ بر مانع بولونی تله میلر. آلا دیانت اهل لر ن ایسکیلک تره گی یا ئاڭالی قه طور موز دیه بلوب شول تره کلر نی یهرو یولن طوتالر. آلا فقط یا ئاڭارونی غنه مسلک ایتوب حیانه بیر لدر کدر ندن مقصودلرینه ایرشو یولنک تهدید (قیروور). دن ده کیری طر میلر. حتی تهدید دن ده اوترب غیر مشروع اشلر ده قیلالر. آلا دانوس فلانک باصاب آزابلانمای لر دعاده قیل میلر بلکه هوالری تلا گانچه اوزلری حکم چغارالر. موندی یا ئاڭار و چیلر اهل اسلام آراسنده حضرت علی خلیفه بولغان عصرده اوق پیدا بولدی آلا خوارج اسمی ایله آنالدیلر. شولار حضرت علی رضی الله عنه نک باشنده یئدیلر. شول وقته باشلانوب قالغان یا ئاڭار و چیلر طامری هر وقت بولا کیلدی نیچه مه عالم لر و دیانتپرور لر نک و دیانت طرفنک بولغان خلیفه لر نک باشنه یئدیلر. موندیلر دن اهل اسلامغه کیلکان ضرر نی صاناب بترودن قلم عاجزدر موندی لر باشقه چه بول طابها سالر اوزاری نی قدر ظالم بولسه ده حسیانقه یاقن راق طورغان خاتون قز طائفه سن حمایه قیلوچن بولوب آلا آراسنه کروب وسوسه لر سالالر، اشچی لر نی حمایه قیلغان بولوب کو. رونه لر. نفس هواسنه تابع بولغان یا شره ک بایلر تیره سنه جیولالر، دیانتلی بایلر نک بالالرن اوز طر. فلرینه آوشترالر، محله اهاالیسنی روحانیلر تسلطندن فوتقارامز دیه محل که وسوسه سالالر. شاکر داری استاذارغه فارشو آیا فلاندرالار. بایلر ایله خدمتچیلر نی بوزوشترالر. شولای اینوب شوشولر رطودروب قوی رقی صوده بالقی اولان کبی وقتلی غنه فائده لوب قالالر. لکن بولار استقبال او چون بر نرسه ده حاضرلی بل میلر مقصودلری تیک ایسکی نی یهرو هر بر ایسکیلک که فارشو طور و دیانت اهلن دینچی قارا گروه دیه

الدين والادب مجله سمينه

۱۳ سان «الدين والادب» ژورنالنگ (خاتونلر ده مسجد نمازی) ديگان بر مقاله نك آخرنده امضاسی اولمادقن كمنكى ديب قطعا اينرگه جراءة ايتنه آلماسامد، معرر مقاله سی اولماقی ظن غالبمدر.

مقاله نك مفادی خاتونلرغه، مسجد كه جماعت نمازینه باروب، ایرلر ايله برگه نمازنی اداغه ترغیب و تشویق بقدر. اولا مقاله نك دورت بش صحیفه سندن سویله گان سوزلر، هیچ برسندن ودلیلی ذکر ایدلمه دکنم فقط بر اویدرمه (جعلی) اولماقی غالبدر. قای کتابدن آلتغان وكم دن روایت ایدلگان بیان ایدمه گاج، مونئی نیچك قبول ایدب، نیچك آنك ايله عمل ایدرگه تبییش؟ شرعی اولغان بر حکم ديب دعوی ایدب، آئی علماء آراسینه نشر ایتکانه، اول حکمك مرتبه سینه کوره البته دلیل شرعینی ذکر ایدولا بدر والافلانقبول ثانیاً، صاحب مقاله نك رجما بالعیب سویله گان سوزلرینه کیلیك، صاحب مقاله ایتنه (اول زمانده ایرلر نك اکثری اشتانسنز بولغا نغه) دی، قارا بوسوز نك جز افلوقینه، اصحاب کر امنك اکثری اشتانسنز بولغانلر ایش. عاشا ثم عاشا (ولبس السر اوایل سنة الانبیاء علیهم السلام وهومن استر الثیاب للرجال والنساء) اول من لبسه خلیل الله لیكون عائلا بین عضوه و بین الارض و کان الحسن والحسین و عبد الله بن جعفر رضی الله عنهم يتقاطون فی الماء و علیهم السلام وبل یستر عن مکان الارض) شرعة الاسلام اصحاب کر امنك اکثری سنة الانبیاء بولغان اشتاننی ترک ایتدیلمر میکاننی؟ لا والله.

یسایسه اشتانلقی آزرغه ده پوللاری اولمادیه میکاننی کلاثم کلا.

صاحب مقاله نك مذکور سوزی، مینم ظن قاصر مه ایرلر نك اشتانون صالدر وغه ترغیب، اشتانسنز مسجد که بار وغه اونلر ودر، اول ایرلر اشتانسنز مسجد که

استهزام ایتو، آلا نك هر اشنه آیاق چالودر. شول سببلی بولارغه باشنده راق خیالی فائده لرنی اویلاب ایهر گان کشیلر ده بار ابارا برلاردن بیزه باشلی آلدن آرتن اویلی بولار نك کیدشی اساس سنز ایکانن بلوب اورطا معتدل مسلك اربابنه میل ایتنه باشلی. مونه شول وقتک ایندی نگی حمایه چیلر: صائلغان خیانتچی (ایکی یوزلی) دینچی ملتنی آرتقه قالدروچی دیه باغر اباشلی لر. شول وقتک بایاغی عقللی یا ثار و چیلر بولارغه کیله ده سنز ایندی اول افر اچی لر آرتندن بار ماغان کبی نگی اورننده اوطروب فالغان ایسکی لر طرفنه قوشلو کزده کباشمی. دنیاده هر نر سه تدریجی صورتک تجدید ایتوب تکامل قانوننه بوی صونه مونه بز افر اط تفریطدن بر چیتدمنز بز گه ایهر ساکنز سعاده که ایر. شور سنز دیه بایاغی متر ددر نك یار دمنه يتوشه لر. مال لرنندن فائده لنده لر آشلرن آشیلر جیلکه لرنینه منوب آطلانالرده «آیده ژولهی» کیسه لرن طوترالر استقبال لرنده اونوته یلر شولای اینب ملت نك قایماغن سوتن قانون اچه لر. مونه شول تصویر ایتلگان فرقه لر بزم اهل اسلام آراسنده حاضرده بار لر «طور مش» میداننده «طاوش» چغاروب «قویاشقه» فنغان کجه کبی «سوز» بوطقه سی ایل «دين و معيشت» که ضرر قصدی ایله ایکی یوز یلغه یتماسدن ملتنی «انقر اض» غه سوریلر والسلام علی من اتبع الهدی.

(هاتف)



يورب، آندن صونك خاتون قزلرده مسجدكه اشتانسز يورسه لر آلاچجه بيك كيلوشر استعيند بالله العظيم
ثالثا صاحب مقاله حضرت عمر نك خاتونلرنى مسجد دن منع ايدوبنى، خصوصى طبيعتنه راجع بولغان بر اش صاناب، اهميتسز بر منع كه حمل ايددر، حاشا حضرت عمر اوزى خليفه رسول الله بوله توروب نيچوك اهميتى يوق بر اشنى اشلسون؟
بومنعسى البته بر حكمت و سردن خالى تو گل اول ايسه خاتونلرنك مسجدكه حضور نده باعث فتنه و تشويش قلب اولماقلىددر

(والمختار منع العجوز عن حضور الجماعة في جميع الاوقات فضلا عن الشابة لماروى البخارى عن يحيى بن سعيد عن حمرة عن عائشة رضى الله عنها انها قالت لو ادرك رسول الله ما احدث النساء لمنعهن كما منعت نساء بنى اسرائيل على القارى

رابعا صاحب مقاله، مريم خانم نك كورب قايتقانون آلفه آلهده، نيچه مك لراهل املاغه قبول ايتدر ماچى بواب آز ابلانده، مريم خانم حج سفر نده خاتونلرنك جماعت نمازينه حضور لرنى كورگان علماعده مريم خانم نك كورگانون دابل ايتب، خاتونلرنك مسجدكه حضور لرنى قبول ايتسونلر ايش: كلا! بو بولديمى حكم شرع هيكه دليل شرعى؟ (هن ناقصات العقل ناقصات الدين صواحب يوسفى صواحب كرسى بغابن الكرام بغلبهن اللئام) كفايه خلافا ابروازديه ختم كلام ايتدم.

ازويرنى غلاؤسكيه امام عبيدالدين



دوخاونى صابر انيا و قرغزلر

حاضر گهچه دالا قرغزلرينك بر روحانى ادار گه ايبهر مگه نيكلىرى معلومدر. شونك بلهن بر گه برلى ايكيلى قرغزلر دوخاونى صابر انيا حضور نك امتحان بيو گه له بده طورغانلر، حاضرده ايسه بر ياقدن قرغزلرنك امام و معلملى لاشمانچيلقدن آزاد ايتله. چكلىرى سويلنه رايكچى ياقدن دوخاونى صابر انيه يوغارى ده بولغان بر امر بوينچه لاشمالانچيلقى مناسبتى بلهن قرغزلرغه بر خطاب حاضرلى ايسكان. بو حالده قرغزلرنك دوخاونى صابر انيه غه قاراتلورلرينه احتياج توشكان و بو كوا يول آچالغان بولا. بو خصوصى دوخاونى صابر انيه نك ده بعض بر تشبثلرده بولغانى آكلاشلاكه، دوخاونى صابر انيا قرغزلرنك امام و معلملرن باشقه لرندن آيرو اوچون آلارنى امتحان ايتوب قوللرينه شهادت نامهلر بيرونى حكومت اوچون ده قرغزلرنك اوزلورى اوچون ده مناسب و او كاپلى تابقانلغندن، اچكى روسيه مسلمانلرى بلهن بر روشك قرغزلرنى ده امتحان ايتدرر گه رخصت سورى ايش.

حاضر گهچه حكومت مكاتبلرينه كروب دين تعليم ايتوچى كشيلىرنى معارف نظارتى آستانده بولغان ما. مورلر مثلا اينسپيكتورلر و باشقه لر بيلگولبلر ايدى. آكلاشووينه كوره، اورنبورغ اوچيبنى او قرغيزنك پويچيبنى دين تعليم ايتوچى كشيلىرنى دوخاونى صابر انيه آرقلى و آنك واسطهسى بلهن تعيين ايتوگه رضالق بېرگان و موندن صوك اشقوالمرغه ده دين معلمى بيلگولو خصوصنده اينسپيكتورلر دوخاونى صابر انيا و آنك رئيسى بولغان مفتى حضر تينه مراجعت ايتسونلر ديب پويچيبنى اينسپيكتورلر گه سپر كولر ناراناچق، دى.



اول مالئى قربان ايدو واجب بولادر .
 اگرده اول كشى صاتوب آغانده قربان ايدونى
 نيت ايتمهسه صاتوب آغاندن صوڭ قربان ايدونى
 نيت ايتسه، ياكه آنڭ اوزينده آصرى تورغان قوي
 بولوب آنى قربان قىلونى نيت ايتسه آنارغسه قربان
 قىلو واجب بولميدر . (وامالئى بچب على الفقير دون
 الغنى فالمشترى للاضحية اذا كان المشترى فقيرا بان-
 اشترى فقيرا شاتا ينوى ان يضحى بها . وان كان غنيا
 لانتجب عليه بشرأ شىء . ولو ملك انسان شاتا فنوى
 ان يضحى بها او اشترى شاتا ولم ينو للاضحية رفت الشراء
 ثم نوى بعد ذلك ان يضحى بها لانتجب عليه سوا كان
 غنيا او فقيرا) فتاوى عالمگير به كتاب الاضحيه . فى الباب الاول
 يعنى فقيرگه واجب بولوب بايغه واجب بولماغانى : قربان
 اوچون صاتوب آغان قربانلقنى صاتوب آلوچى
 فقير بولوب صاتوب آغانده شونى قربان قىلونى نيت
 اينكان بولسه، اول فقيرگه واجب بولا . اگر صاتوب آلوچى
 باى بولسه آنارغسه صاتوب آلو ايلن آنى قربان ايتو
 واجب بولمى . اگرده بر آدم بر قوينى مالك بولسه مونڭ
 صوڭنك شونى قربان ايدونى نيت ايتسه ياييسه بر قوينى
 صاتوب آغانده قربان ايدونى نيت ايتمهسه آنى قربان
 ايدو اول آدمگه واجب بولمايدر نلسه باى نلسه
 فقير بولسون ديمكدر .

I

اينجان بن جعفر طرفندن سوآل لر .

۱ نچى سوآل اصليه حاجتلك نر سهسى يوق اوزى ايركن
 نورش ايله توروجى آدم قربان وقتنده قربان ذبح
 ايدو اوزى الله نلاسه قربان چالام ديب نلرن اينتوب
 قويه مونه شول آدم نڭ قرباننى قربان بولامى ياكه
 اصليه حاجتى يوقلق بران نفل صدقهدهن كيتمهسى ؟

۲ نچى سوآل بعض قرداشار من فقير بولسهده قربان
 چالامز ديب نيت اينتوب قويه قربان وقتنده مالى بولمى
 هم آنجهسى ده بولمى بو كشيكه فرض آلوب قربان چالوغه
 كير كى ياكه حالى بولماغاچ فرض الماسقه هم قربان
 چالماقهده ياريهسى ؟

۳ نچى سوآل اصليه حاجتلك چيگى فى قدر بوله ؟

۴ نچى سوآل قربان تيرسنى قاي اورنغه صرف
 اينامز اورتامزده خلفهسز تورغان ملامزده بار اصل
 وطنزده ده ملامز بار ينهده نماز اوقسى روزه توتى
 من فقير من ديب مالمسز بوروجيده بار .

۵ نچى سوآل فرض واجب صدقه مزنى توغان يردهگى
 فقيرگه مى ياكه اول وطنزداغى فقيرگه مى بپرو افضل ؟
 ۱ نچى سوآللك جوابى : حاجة اصليهدن آرتق نصاب
 قدر مالئى مالك بولماغان آدم فقير . اول آدم قربانلقنى
 قربان ايدو من ديب نيت ايدوب صاتوب آلسه اڭما

۲ نچي سوالنڪ جوابي اول فقير گه قربان چالو واجب بولهي (الفقير اذا نوى ان يشتري شاتاً الاضحية لا يلزمه بهن النية شيء) قاضيانح ۳۳۷ صفحه فقير آدم قربان اوچون برقوى ضاتوب آلونى نيت اينسه اول نيتى ايله اول فقير گه هيچ نرسه لازم توگل ديمكدر.

۳ نچي سوالنڪ جوابي حاجت اصليه نڪ چيكي فلان مقدار نرسه ديب بيلگوله نماگان بلڪه اوزندن هلاكتنى يبارر لك قدرى بولغان نرسه ديب تقدير ابدالگان اوزينك واهلى نك طعامى كيوملرى تورا نورغان يورطى خدمت اوچون بولغان قولى اطل هئر ايه سينه كيروك بولغان فورال لرى علم ايه سينه كيوراكلى كتابلرى كىي (وفارغ عن حاجته الاصلية اى عما يدفع عنه الهلاك تحقيقاً او تقديرًا) حاجت اصليه دن بوشانغان بولغوچى يعنى آندن تحقيقاً يان تقديرًا هلاك لكنى يباره نورغان نرسه دن آرتق بولورغه كرك ديمكدر.

۴ نچي سوالنڪ جوابي قربان ايتنى وتيرسنى شول قربان بولغان ايلنك فقر اسينه بيرر گه تيوشلى (وينبغى ان يصرف الى فقر الرستاق اذا كان الاضحية فيه فان المعتبر مكانها كما في الخلاصة - فهستاني كتاب الاضحية.

- ايلنك فقر اسينه صرف ايدره گه تيوشلى اكرده قربان شول ايلده بولسه آنك اوچون قربان نك اورنى معتبردر اوشنداق خلاصه اسملى كتابده ديمكدر.

۵ نچي سوال نك جوابي واجب صرفه نى آنك مالكى نورغان يرداگى عالم فقير گه بيرر گه تيوشلى (وكره نقلها الى بلد آخر الا الى قريبه او احوج من اهل بلده) مختصر الوفايه

زكوتنى ايكنچى شهر گه كوچرومكروه. مگر اوزى نك ياقنى نه ياكه اول شهر اهلىدن محتاج راق كشى گه بيهره و مكروه توگل ديمكدر (ولا يبغي ان يعطيه وقد علم انه ينفق في صرف او معصية وقال ابو حفص انه لا يصرف

الى من لا يصلح الا احيانا وان اجزاءه اذا صرف والتصدق على الفقير العالم افضل من الجاهل. فهستاني زكاتنى اسراف قيله ياكه گناه بولغان اورنغه صرف قيله ديب بلگان آدم گه بيرر و تيوش توگل، ابو حفص اينته: بعض وقتده غنه نماز اوقى نورغان آدم گه بيرلماش اگر بيرولسه زكات دن كيته فقير بولغان عالم گه صدقه قيلو جاهل گه صدقه قيلودن افضل ديمكدر.



تهور گه قارشى

۲۰۹۵ نچى نومبر (وقت) ده يوسف ديب نك تهورلى (چيكن طيش آچولى) بر مقاله سن باصلوب چقى بو. مقاله ده يوسف حاجى حبيت دينيه اظهار قيلو اورنند. توتامى؟ سكلنى؟ تيوشلى مريم ايجون حبيت جاهليه اظهار قيلوب قطعى سوگش باي آچادر. بورونغير (اوت بولسه نك جر مك قدرير باند ررسن) ديب يوسف حاجى كيبلىر گه ايتده تورغان بولغانلر. بز ايندى آنك سوگبشى توغر سنده كوب سويله شوب وقت ضايع ايتوب تورما ينچه اصل مقصود توغر سنده باز اچقمز. بو حاجى ملالر سو گهم ديب فقهاء كرامنى و آندن اوتوب حضرت امام اعظم ابو حنيفه رحمه الله عليه نى و آندنده اوتوب فاروق اعظم خليفه رسول الله بالحق حضرت عمر رضى الله عنه نى سو گه در چونكه ۱۸ نچى نومر مجلده بز بتون كتب فقهيده صراحة اب آحق بيان ايدلگان (وبكره حضور من الجماعة) عبار سنى سنند و دليل ايتوب خاتو - نازنك جماعت نمازينه مسجدار گه بورولرينك تيوش شسز و مكروه بر اش ايدكنى يازدق. شونك اوستونه خليفه رسول الله اولان فاروق اعظم حضرت عمر رضى

اللهه نيك ارتجال نبوي دن صوك اوزرماننده غي خاتونلار
 نى مسجد جماعتكە يورولار ينى نطعيا طيدىغنى و آنك
 خاتونلارنى مسجد جماعتكە يورولار ندىن طيوينى ام الوؤ-
 منين حضرت عائشة الصديقه رضى الله عنها وعن ايها
 نك استحسان ايتديكنى يعنى حضرت عمر بلگاننى حضرت
 رسول صلى الله عليه وسلم بلسه ايدى البته خاتونلارنى
 مسجد جماعتكە يورودن طيار ايدى ديگان سوزينى
 آكلانقان ايدك.

بو محترم حاجى كىب فقهيه نك هيچ بوسنى قالدى جويعسنك
 موجود بولغان شول عبارته نى اوزى يك يغشى بيله دره
 شولا يوق اول سوز نك امام اعظم ابوحنيفه حضرتلر-
 ينك سوزى ايكاننى ده بيله دره. و هيچ شبيهه سز فاروق
 اعظم حضرت عمر رضى الله عنه نك اوزرماننداغى
 خاتونلارنى مسجد جماعتكە يورولار ندىن طيدىغنى ده هم ام
 المؤمنين حضرت عائشة الصديقه نك مذكور طيونى
 استحسان ايتديكنى و كورك اشدن سانادىغنى ده بيله
 در، شولارنى بيله تورب اول خاتونلار نك مسجد جماعه گه
 يورولارنى طيفان كشيلىرى بلا استثناء گروه لايفلحون
 ديب تعبير قبل هم شول كشيلىر گه فرط تقليد و تعصب
 جهالة سفاقت اسناد قبله. آلار نك كىب فقهيه ده بيان
 قىلغان روايتلارنى موضوع روايتلار، اسرا ئلياتلردى
 حضرت رسول صلى الله عليه وسلم نك ارتجاللار ندىن ايكى
 سنه گنه صوك خليفه بالعق بولغان حضرت عمر خليفه بو
 لغاچده خاتونلارنى جماعت نماز ينده يورودن طيفانلغنى
 بلگانى حالده شول طيونى شارع كريم نك امر ينده قارشو
 اعلان حرب ايتودى.

بو تعبيرلر بوسو گيشلر نك هيچ برسى بز گه توكل
 لكى يك بدبهي بيك بيلگولى اش بيت چونكه صيبلىقدىن
 آزغنه آيرلغان بالاده صوغش اعلان قىلوچى لار صو-
 غشوچى عسكرلر توكل بلكه شول عسكرلر گه حكمنى
 اجرا ايتوچى رجال حكومت ايكاننى بيله بيت شونك

شيكالى اوك بز ده بو بر مسئله ده خاتونلارنى جماعت نماز
 ينده يورولار گه تيل و چيلر ايله صوغشوچى عسكرلر
 گنه بز. بو صوغشنى اعلان ايتوچيلار ايسه باشلاب
 حضرت عمر آندن قالا امام اعظم آندىن صوك نقهاء كرامدر
 بز نك حكومت عاليه مز گه اعلان حرب ايتوچى
 گير مان حكومتينك عسكرلر ينده نيك سز بز نك ايله صو-
 غشاسىز ديب آلارنى عيب له ميهن، بلكه آلار نك اسير
 توشكانلار ينى حرمت ايدوب آشاتوب ايچر توب توتامز
 هم عسكرنى عيب لارچى كشى و انعهده اوزى
 هيبلى كشيدير. شول قىبلان بوسنى حاجيده بو مسئله ده
 بزنى و ملالارنى عيب له سده سو كسه ده واقعه اول
 سو گيش فقها و امام اعظم و خليفه عمر حضرتلار ينده
 قايتهدر.

درست حضرت عمر رضى الله عنه خاتونلارنى مسجد
 جماعه گه يورودن طيفان بولسه ايدى امام اعظم
 حضرتلر ينده طيفان بولسه ايدى فقها كرامده بالانفاق
 (ويكروه حضور من الجماعة) ديب يازوب قالدراغان بو-
 لماسلر ايدى ده بز اوزلكمز دن خاتونلار نك جماعت
 نماز ينده يورولارنى توشلى توكل ديب لغرداغان بو-
 لساق اعتبارلى سندلر بولماسه ايدى اول وقت بوسنى
 حاجى توكل اجهل جاهلدين دن برى سو كسه ده باش
 ايوب تورودن باشقه چاره سز بولماس ايدى ياخود
 بزده بوسنى حاجى كىب برسو گيش بابى آچوب حاجينى
 دنياغه نيك كىلگاننه او كندىرر ايدك ده حاجى كىب حيا
 پرده سنى وجدان هزنى آباق آستنه صالوب تابتاغان
 بولور ايدك.

بو مسئله ده حاجى بزنى و محترم ملالارنى نيقدر
 خورلاسه خورلاسون آكابدده بز نك ايسه سز كىتمى بلكه
 آنك بو تعبيرلارنى اوز مز گه مدار افتخار صانيمز شولاى
 بولديقى حالده بز محترم بوسنى حاجينى حقيقه قزغانا
 مز چونكه آرا زده غى حقوق اخوة بيك كوب اولديقى

كېي بك كويندنن برلى در درست يوسف حاجى بر از
منطق ده كورگان كشى. اول بلكه من سزنى و ملارنى
سوگم اما خايغه رسول اللهنى سوگونى التزام ايتيم ديب
بوورطه هولناكدن فوتولورغه نيلس. لكن لزوم
معلوم نك لزومى عين التزام ياخر مساوى ايد. يكنى ده
اول بيلسه كرك ايدى.

بناء عليه يوسف حاجىگه ايكي بولنك برسنگه در كه
مومى اليه يابوسوزارندن نصح توبه سى ايتار. يا خود
لزوم معلومه اصرار ايدر اولگيسى دنيا جهتنجه بك
چينن ايكنچى سى آخره جهتنجه بادي خسرا ندر. بهر تقدير
فزاغچ قز غانچ! والسلام. شولقدر ايسى بار كه آنك اهل
هلمدن بولوى بحق ايسه نفس وهواسينه تبعية كه اختيار
بير ماس اميدنى فوتليدر.

شهنیده ايتوب اوزيق ٴلى يوسف حاجى ۱۸نچى
نومبر مجله گه يازلغان مقاله نى بر ملاغه اسناد ايتنه هم بولار
ميدانغه چغارغه جساره ايتنه آلمى پرده آرتندن امضا
سزغنه ديب آكابر هيب طاقه انچى بوله. بوايسه يوسف
حاجى نك ظن فاسدى گندهر. چونكه اول مقاله «دين و معيشت»
اداره سينك در. آندن اداره مسؤولدر امضا نويلماغان
لشاره قويلماغان مقاله ار بار ده اداره نكيدر. اول مقاله ده
هيج بر ملانك قاطشى بوقدر. يوسف حاجى اوقغان
(ان بعض الظن اثم) آيت جليله سينك موردى نقى يوسف
حاجى نك اوز ظنى در.



حكم و الامثال

غيبت حقنده (ترجمه)

(الغيبه جهد العاجز) غيبت ضعيف نك كورچى.
(من غاب سفته فقد رفعه ومن غاب شريفا وضع
نفسه) بر من درجه سى توبن كشيلى غيبت قيلسه آنك
درجه سون كوتارر اگر شرافتو ويخشى كشيلى غيبت
قيلسه اوزن توشرور.

(اياك والغيبه فانها ادم كلاب الناس) لازم بولسون
سيكا غيبتدن صافلانماقلق آنك اوچون اول غيبت
آدملردن بولغان اتر نك عادته نگان اشيدر.

آنا هم بالا حقنده

(راع اباك يراعك ابنك) آتاكنى رعايه قيل، سيكا
اوغلنك رعايه قيلور.

(من عقى اباه عقه ابنه) بر من آتاسينه ياوزلاق
قيلسه آكا آنك اوغلى ياوزلاق قيلور.

(اذتر عرع الولد تززع الوالد) بالا سيكرسه
آناسى تيبرانور - قاطرار.

(الاولاد ان عاشو فتنوا وان ماتوا حزنوا) بالار
ياشاسه لر فتنه تودر رار اولسه لر كويندر رار.

(من ادب اولاده ارغم حساده) بر من بالالارينه
ادب ويرسه اوزنده بولغان نعمتكه حسد ايدوچيلر گه
او كغاي سزاق ايتكلن بولور.

ادب و شرف حقنده

(الشرف بالفضل والادب لا بالاصل والنسب) شرا-
فتلى اولماقلى فضل هم ادب برلان اولور، اصل و نسب
برلان تو گل.

(كرم النسب حسن الادب) نسب نك حرمتلى بولوى
ادبنك كور كام بولوى بولندر.

(ادب المرء خير من ذهبه) اير نك ادبى آلمونندن
آرتقدر.

تقدير هم قضاء حقه

(اذا حلت المقادير ضلت التدابير) تقدير آرا الاشقان
 پرده تدبير لر بوزولور.
 (اذا حان القضاء ضاق القضاء) قضاء يافن بولسه
 كيك اورنلرده طارايور.
 (اذ جاء القدر عشى البصر) تقدير كبلسه كوز
 پرده له نه كورماس بولا.
 (العبد يدبر والله يقدر) بنگ تدبير قيله - چاره سن
 كوره - الله تعالى تقدير ايتنه اوزنچه اشلى.
 (اذا نزل قدر الرب بطل حذر المر بوب) الله تقديرى
 اينسه بنده نك صافلانوى كار فيلمى باطل بولا.
 (اذا ادبر البخت فلا فرق ولا تفت) بخت كبرى
 كيتسه يوقارى توبه ننگه قارامى كيتنه بيره.
 ملا عبد القيوم.



تالپيس

(وقت) نك ۲۰۹۷ نچى نومبر نده قربان عيدى حقه
 اورن بورغ اماملر ينك عيدنى يكشنبه كون ۲۵ نچى سنتابر
 اوقورغه بيرگان فرارلارينه آچولانوب بيرسى
 قارغالبك ديكرى باشقه بر آراك بولولارى سببل مئا
 كره گه كبله آلهقان ۲ نچى و ۳ نچى نومر مسجده اماملر -
 ينك صالحى يافلرينه صالام فستروب بولسه ده الاردن
 شنبه كون عيد اوقتماق بولوب بر مقاله يازلغان ايدى
 وقتچيلر دوخا ونوى صابر انبه نك اوزندين صورالغان اوچون
 غلاونى اشتابقه بيرگان چدولن دلبل شرعى صاناب انا
 خلالق فيلوچيلرغه آچواظهار ايتلر. بونك سببى
 فرط جهالة باشقه نرسه نوكل. صابر انبه نك غلاونى

(الادب وسيلة الى كل فضيلة) ادب هر تورلى فضيلت
 لره وسيله - توتاشدروچى در.
 (من لم يتادب في صغره لم يتراءس في كبره) كچوك
 وقتده ادب و بولمگان كشى زور ايفاج باش بولا آلماس
 (لكل شى عروة وعروة العز الادب) هر نرسه نك
 توتقاسى بولغان كى عزتلى اولماق نك توتقه سيك ادبدر.
 (من كثر ادبه كثر شرفه وان كان وضعا وكثرت
 حوايج الناس اليه وان كان فقيرا) ادبى كوب بولغان
 كشى نك شرفى كوربايور كرچه توبه نك كشى اولسه ده
 آكا آدملر نك احتياجى كوربايور ولو يارلى بولسه ده.
 (حسن الادب يستر قبح النسب) ادب نك كور كام
 بولماقلى نسب نك قبحن ياشرور.

يولداش حقنده

(الوحدة خير من جليس السوء) ياغز تور ماقلق
 يانگه ياوز بولداش او طرودن خير ليدر.
 (يظن بالمرء ما يظن بقرينه) اير گه ياننده بولغان
 كشيگه اوبلانغان نرسه ار اوبلانه. يولداشى ياخشى
 بولسه ياخشى يامان بولسه يامان دييله.
 (ما الدخان على النار بادل من صاحب على
 صاحب) يولداش نك يولداشقه اوخشارى توتون نك
 اوطقه دلالت فيلوننده ظاهر راقدر.
 (لانصعب من يقول هذا نعلي وهذا نعلك) بو سينك
 باشماغك بوسى مينكى ديب ايتوچى برلان دوست
 يولداش بولمه.
 (لانصعب من اذا آيس من خيرك مال الى غيرك)
 خير و احسانك بارده غنه سيكا قاراب بولماغانده باشقه غه
 ميل ايدوچى برلان يولداش - دوست بولمه.
 (لانصعب من اذا حضرت اثنى ومدح واذ غبت عاب
 و فدى) اوزك بارنده ماقتاب اوزك بوق وقتده خورلاوچى
 برلان يولداش دوست بولمه.

اشتابدن صور الوغه موافق بيارگان احتياطقه مبنى
آلدين اشلىكان جدولى واكمامبنى صابرانيه بيارگان
قرار واعلانى حساب لغو ديويچى اهل ديانتهگه اصلا
دلبل شرعى بولا آلميدىر. شايد دوخاونوى صابران-
نيهده اوزينك شول اعلاننى ملزم ديب ايتيه آمى
تورغاندر ايتيه ايكان اعلاننده ذكر قىلو تيوشليدىر.
وقتچيلرنك فرط جهالتلرينه طانقلق بيارلگان عباره
لرينك برسيدىر. غزبنه مزك ۲۰۹۳ نچى نومرنده اعلان
ايتلگان دوخاونوى صابرانيه قرارى ايله ودينى مسئل
لر حقنده جدى تدقيقاتده بولنوى برلن طانلغان الوغ
دين عالمى موسى افندى بيگييف جنابلرى طرفندنده
تصديق ايتلدى» ديگان سوزلريدىر.

نجاة عمومى مسئلسى ارقاسنده اهل ديانته قاشنده
زندقه والحاد ايله طانلغان موسىنى دوخاونوى صابران-
نيهغه قانترول ايتوب كم قويدى ايكان؟ وقتچيلرچه
دوخاونوى صابرانيه نك قرارى ئليگى موسى طرفندن
تصديق ايتلسه اش بته. شونك برلن عمل البته لازم بولا.
وقتچيلرنك بوندان سفسطه اعتقادلرى اوزلرينه
بولسون. موسى اورنبورغ اماملرينه (لكم دينكم ولى دين
ديب اشك ايچندن چغوب كبتكان ايدى. اول سوزنى
بىز حاضر وقتچيلرغه ايتوب برلن كيفايه لنه مز. آلارنك
اورنبورغ اماملرى آراسينه تفرقه واختلاف توشورگه
طرشولارينه نفرت بيان ايتهمز. هم (الفتنه نائمة لعن الله
لهم ايقظها) حديث شريفنه مطهر بولورغه، طرشولار
ينه ناعسى ايله ختم كلام ايتهمز.



فيليه تون

(يانالار...)

عرفه كون كورگان ايرتهگى برتوشمده توبندهگى
رهوشده حاللر ظهور ايتدى:

بلميم نرسه دندر جديچى لرنك «كفر آمبارلرنه»
اوط قابوندى، يانالار... وقتچى لر فاراول: قچقره
باشقه غزتهچى لر فلاقول قاغالر: اش خراب همه مز
اوله مز، (تضليل) امت وملت اوچون حاضرلنگان
صوتقى بوون لرغه كون كورگه ديه ناعمين ايدلگان
آمبارلر يانا، بته مز ديلر.

اوط، يه شندن-الله تعالى نك قهر ندىن- قابنغان ديو-
چى لردىبار، لکن اكثرى: ديانتهچى لر- يا كالفقه قارشو
طوروچى لر- طرفندن قابزولغان ديب قرارغه
كبلگان لر. سوندروچى لر قاره تيرگه باطقان لر، فاجعه
زور وقزغانچ!

شول فاجعه دن تاثيرلنگان بىر ملا زمهرير
توغ ندىن ملتده شن چغاررغه مائاشفانده قولى
اوشوب «طورمش» غزبنه سنك ۵۱۶ نومره سن اوطقه
طاشلاب «موتوا بغيظكم» آيتن اوقوب قولون جلوته.
اوزى شادلانه آمين! دى.


صابرانيه دن سورولگان فقها دوشمانى خاتون قز
مسئلسى چيله گيل صافالى ناجيه قياقتن آلشدروب
كوسه و نادان برميشر قياقتنه كروب زقوم طاشى
آچووندى قرآن نك «كبد عظيم» عباره سن باشقارتب
«كبد عظيم» ديب (۱) اوقى

ابليس دنده آلغه چغوب ۱۳ باشك قرين تياترده
بيوتب نيوتلب قويغان بر مسئلسى شولوق آمبارده
يانا بولورغه كيرك، اوط سونه گاج قويوروقسز
چالهادان قزبنك قولندن تونب آين تونن مسجدگه

طابا چگوره، تز ویوزلری آچیق قزینی مسجد که کرتکچی بولا، لکن مسجد ایشگی فتها کرام رحههم- الله یوزاغی برلین بیکله نگان دیانت اهلی طرفندن صافلان. کوبدن نوکل صافچی لر آمبار لرینه اوط قابونغان بوزلری جهنم اهلی یوزینه اوخشاغان بر نیچه کشینی مسجلی ایاق لری برلن تییبب گرزیلر (قول مجتهد) برلن قیناب جیبهه بان لر ایدی. مسجد که کرو یوانه سیل قولینه هدایه تو نغان قزین (۷۰۷۹) ایار نکان دیانت دشمانین ده «کیت کافر! فایک کبل سون؟» دیب یاقنده یبار- مه دیلر «اهل دیانت که رحمت باوسن. اوط سوندر هم دیب همه نرسه سی اوتولگان تیک باشنک مجوس اشل په سی اوستنده تیوش برین قابلارلق بولمغان سیر توفی غنه فالغان بر کشی تمام حالدن طایوب، یاشن صوغب اوترگان کشی قبر نه طابا فاحشه لر کون کوره تورغان، وقف بر، آشالی یار دم استدر که چگوره، «دین و معیشت» مجله سی دیگان عبارتی «دین و معیشت» مجلسی دیب (!) یاثلش سو یلی، عقلی ضعیفی لنگان بولور غه اوخشی. انه سز که بر آباغینه «شورا» ایکچی آباغینه وقت غزیته سی اوراغان بر کشی اوزندن کوبکلر چه چب محاربه صفندن فاققان توملی کیله. اولده تگی آمبار تیر سنده عدا بلانغان بولور غه اوخشی. تلینه خال کیلگان «تنبیه الغبی و تدمیر- الدنی فی ابطال التدبیر الدینی» دیگان سوزنی «تنبیه الغبی و تدمیر الدنی فی رد التدبیر الدینی» - دیب (!) یاثلش اوقی. آباغینه اوترگان شوراده یازلغان «حاسد لر تنقیدی» دیگان سوزنی کوروبده عبرت آلا آلمی حسینیه ایگه گی اوستینه «اسملر» که سور لگب مکبا عالی وجهه کینه. یانغین هنوز سونمی، ایله نه سنک اسملری مشهور کوبلر وبتون «ادبچی» لرده حطب جهنم توسلی یانغان بو باشقه خلل کینره آلیمیلر. قولینه حضرت موسی طاباغی توسلی طاباق باشینه امام شعرانی چالماسی

توسلی زور چالنه کیلگان بر او، طی مکان ایدوب اوطنی سوندرر که یوروگان کشی لرنی طایفلی: قایوسن منافق قایوسن کافر قایوسن مرتدا دیب باشقه صوغه. قینه گز یانسون! بتسون اچنده گی کفر یکه آه بار اریک، کیتو کز! دیب قووب یوری. لئل قایو مینه: «یوزک قارا بد بخت! فقهادان اوزوب سوز سویلیسن آلا سینک قدر بله گان ارمی؟» دیب صوغان ایدی. یوق! مین تو گل یوسپ... بیت دیب جو ابلاشما قچی بولسه ده اسفل سافلین که توشوره باشلا غاچ طنی بتدی: بیروم مین یوسکتی اول کم صوک؟ موز بق بیت! جاهل ابن جاهل دیب حضرت عمر غیوتن کور ساتدی. شونی کوروب اوط سوندرر که یوروگان خاتون ارده قایبسی قایا طار الدیلر. نگی مسجدنه خاتون ار کرتو او چون جر طق شیر مه لر فور غ- ان موالاده فصپرین بور نینه اشقلانب پوصدی. غیرت فار شوسنک یالغان دجال لرده - موسی واتباعی ده نوزان کبی اوچ دیلر....

زارعی.



تورلی خبرلر

آق بیلیت لرحقنده ۱۷ سنتابر ده پتر وغر اددن تارا- لغان خبرلر کوره داخلیه هم صوفش مینستر ارینگ اوز آرا کیلشولری بوینچه آق بیلیت لرنی ۱۹۱۶ نچی یلدن آلوب ۱۹۱۰ یلغی لرینه قدرلی یاگادن قاراو مسئله سی اوکتابر آینه تعیین قیلنغان، اونچی یلغی لر نیده شامل دیب مطالعه ایدل.

معلومات مجله سى

اوفاده صابر ائيه طرفندن نشر ايدله تورغان معلومات مجله سينك بهاسى فوق العاده احوال سببلى يانغى برصوم آرتدر امان ئلك ۳صوم ايدى حاضر يىلق بهاسى ۴صوم.

اوپا

نماز سز روزە سزار آراسينده سويلند كينه كوره هزير بيرەم كونارنده شواقى گروه طرفندن تاتارار آراسينده تياتر اويناله باشلاوغه اون بىل طولو مناسبىل زور تياتر اوينارغە حاضرلنهار. بوزورتياتر آلارنىڭ سنت سينيە ابداع قىلوچى لرى يعنى باشلاب تياتر اويناوچى لرى شرفينه (!) باصالە، الله تعالى دن تاتارلرنى اضلال ايتوچى لر گە ايمان وهدايت صوراب جديدار گە دعاغە اشتراك ايدوچى مېرگنر...



خارجى خېبرلر

روس نيمس فرونتى

بايتاق وقتدن بىرلى طىلق حىكم سوركان، حتى ۱۹۱۵ نچى يىلنىڭ ايبول اوغوست آيلارنىڭ بولغان زور نيمس تجاوزى بىزنىڭ قهرمان اردولر مېز طرفندن باصالغان قاتى ضربە نتيجه سنده طوقتالوب قالغاندىن بىرلى، بوفرونتنىڭ شمال قسمنده ايتورلك دقت جلب ايتدرك براش كورلگانى يوق ايدى. فقط بار نوويچى استانسەسى رايوننده غنە پروقت قزو صوغشلار باشلانغان بولسەدە، اوزاق دوام ايتە آلماي فقط واق تويەك بار شوار و هوا صوغشلىرى غنە بولغلاب نو-ردى. نيمسلىر موندە زور تجاوز باصارغە نل مېلر مى، يالايسە نل ب دە بوڭما امكان طابا آلمايدىلر مى، هر نېچك

بور يىغا غالبەتسە فرونتى طن اوتدى.

مونه بو صوڭك كونلار دە شول طىلق بوزلغانى يىغشوق قاتى صوغشلار باشلانغى صوڭغى اظنانىڭ اشتاب تىلغىر املارنده كورالغلاب قالدى. مثلاً، ناوى آلېكساندر و ژسكى نىڭ شرق ياغنده، سېر و ئىخ نهرى بويىنىڭ وكير لىكن، استاشو تيرەلر نىڭ دشمان عسكىر لرى طرفندن بىزنىڭ پاز بىتسپە لرغە اوت باودر لوب تونلە بىلەن هجوم باصالسەدە بىزنىڭ پولقلار طرفندن كىرى قايتار لغان. زاطور بىتسپن، صادو سكى رايوننده صوغشلار قزا. موندە بىزنىڭ عسكىر بعض اورنلادە دشمان پاز بىتسپە لرى آلغالاغانلار، شولايىك دشمان نىڭ فار شلىق كورسە تووى بىك نىق.

سېنوفقا، آلتون يوكە نهر لرى رايوننده نيمسلىر اوزار يىنىڭ صافدە بولغان پولقلارى بىلان قاتى هجوملر باصاب تجاوز قىلورغە طرشسالر دە اوزلرى اېچون كوب هلاكت برلە دفع قىلىندىلر. شولاي بولسەدە بعض بر اورنلر دە دشمان اوز پاز بىتسپە سىن جان كىرچى برلە صافلاب قالورغە طرشا هم جزئى موفىقتار دە كور گالى. موما سىنتاېر بىكر مى سىندن باشلاب بوفرونتنىڭ صوغشلار بىك كوچە بوب بارا و هر ايكى ياقدىن قارشى هجوملر باصالوب قاطى روشدە دوام ايتە. بونىرەدە بولغان صوغشلار دە صوڭغى دورت بيش كون اچنە. گنە بىزنىڭ عسكىرلر فولينە توشكان اسيرلر صانى بيش آلتى مڭ گە يىنو اوزى صوغشنىڭ يىغشوق قزوب بارغانلغىن كورسە تر گە دليل در. بو فرونتنىڭ باشقە بىرلر نده آرتق اھمىتىلى واقعاتر يوق.

بالقان ھم تور كىدە

بالقان فرونتنده حاضر گى كوندە رومانبا بر ياقدىن ترانسىلو انبادە آوسنر با عسكىرى برلە وايكنچى ياقدىن مشهور ونارىغى دوناي صووى بويىنىڭ ھېك دو بىر يىچە دېكان بىرىندە نيمس، بلغار ونور كېبە عسكىر لرى برلە

بيك قاتى صوغش دوام ايتدۇرە. ھم ھرايىكى فرونتدە دىشەنلارغە كۆب تىلفات بىرە. دوېرىچە فرونتدە باشقراق بىلغارلار كۆب كوچ قويرىپ رومىن عىسكرون چىكروپ آلفە بار سالردە، حاضر بىزنىڭ روس عىسكرون بىزنىڭ ياردىمى بىلەن بىلغارلارنى اوزلرن دوېرىچەدىن چىكىرە باشلاغانلار. صوغشلار بىك قاتى روشە دوام ايتە. رومانيا عىسكەرلىرى بىر اورىندە دوناي، صوۋن كوچەرگە دە موفىق بولغانلار. موندە بىزنىڭ قارا دىكزى خلوپىزدە رومىنلار گە ياردەمنەشە.

سلانىك فرونتدە بىلغارلار بىلەن عرب عىسكەرلىرى آراسىنىڭ بىك قاتىلى صوغش بارا. موندە صوغش بىختىنىڭ ايىكى ياقىدە كوچىپ يورگانلىك آڭلاشلا سلانىكىدە، اتفانچى عىسكەرلەر، آرت ياقلارندە تورغان يونانىستان. نىڭ بىر ياقىدە قوشاھاموى سىبىلى آباردىن شىبەلتوب تىجاوز باشلى آلدى تورالار. يونانىستاننىڭ تىزدىن يىنە اتفانچىلار باغىنە قوشلوى ياخود قورال آستىنە چىغان عىسكرون تاراتتوى كوتولە اول حالە ايىكنچى بى طرف قالا آلماپاچقىر حاضرانى بىر ياقىدىن اتفانچىلار وايىكنچى ياقىدىن مشهور ۋىنەزىلوس اوزىنىڭ اىەر چىلرى بىلان بىك قىرقلى شونىڭ ايچون اول اتفانچىلار ياغىدە صوغش اعلان ايتار گە مچبور بولاچق.

تور كىبەنىڭ قاقاز فرونتدە كۆبىدىن ايىندى اھمىيتلى واقىئەلار بولغانى بوق. تىلپىغراملردە «قاقاز فرونتدە آلماشنى بوق» دىگان خىبرلر گنە كورىنە. تىسورك عىسكرونىڭ بىلغار و نىمىسلىر گە ياردەمگە بىبار لگانلىگى آڭلاشلا. ابراندىن دە صوغشى وقتدە خىبرلر كىيەم كىساپرەك تورال.

غربى فرونت

اتفانچىلار مەز فرانسوز وانگلىزلرنىڭ ايىكى- اوچ آيدىن بىرلى بو فرونتدە تىجاوزلرى دوام ايتە. شول ئىبانلى تىجاوز واونكىن ھچوملر آرفاسنىك نىمىسلىر موندە

آفرىن آفرىن چىنگوب مشهور «ۋىر دىن» كرىپوستى تىرەستىن ھەك ما آص و صومما نھرلرى بو يىندىن كىتكىن صابىن بىر اقلاشا بارالار. شول بىر نىچە آيلىق قاتى صوغشلار نىچە سەندە فرانسوز وانگلىزلر اوچ- اوچ بىش چاقىر ماب آلفە باروب ۳۵ مىڭ اسىر، ۱۵۰ مىڭ طوپ غنىمەت آلفانلار و شونىڭ اوستىنە بىكر مى بىش اولانى نىمىسلىر قولدىن كىرى قاپتاروب آلۇپ آنە اوزلرى اورناشقانلار. موندە صوغشلار حاضر گى كوزدە قاتى روشە دوام ايتە وانفانچىلار مەز قولىنە اسىرلەر و صوغش اسبابى ئلگە گە تورال نىمىسلىر ھم نىق توروب قاتى روشە قارشى ھچوملر باصىلار و صوغش كوزلردە شونىدى ھچوملر ساپەسندە ايسىسەن ترانشىللىرى رايونىدە انگلىزلرنى پاىزىتسىيەلر ندىن چىگەر گە مچبور ايتىدىلار. موندە صوغشلار بىك قىز و بارا. شولا يوق ھو ا صوغشلىرى دە ھر وقت بولوب تورال ھم سەپەللىنلر لوندون شەرى اوستىنە كىلوب كۆب كۆب بومبالر طاشلاب ئلە نىقىدىرى خرابات كىترەلر، كشى ھلاكتى دە آز بولدى البتە خالقنىڭ راحىنە ھم بىك يامان نا ئىبىر ايتەلر وزور طىنچسىزلىق سالالار.

عربىستان دە

بواورونىڭ خىبرلرە كورە تور گىبە ھكومىتىنە قارشى عىصبان چىغارغان مەكە شىرىفىنىڭ ئاڭلاشلا ھركىتى ھەمان اوسە بارا و باصلاو اھتمالى دە بىردە ايشىتمى. طائف شەرى دە اوزىنىڭ عىسكەرى و صوغش اسبابى بىلەن شىرىنى عىسكەرلىرى قولىنە توشكان ايدى.

شىرىفى اتفانچى مەملىكتلردىن فرانسىيە بىلەن مەناسىبەت باشلاغان ھم فرانسىيەدىن آنى، مەكەنى تورك قولدىن قوتقاروى بىلەن تىرىك ايتەر گە دىوب بىر نىچە كىشىلىك بىر ھىت بارغان و فرانسىيە رىئىس جەھورى بىلەن شىرىفى آراسىدە تىلپىغرام آشولردە بولغان ايىكان. عربىستانغە ياقىن تىرە مەسلمانلارنى ايچون ھىج

بوليىنىڭ دە آچاۋ احتمالى بارلىق غزىتە اردە كورنوب اوندى.

فاس سلطانى مولاي حافظنىڭ فاس عربلرن فرانسىيەغە قارشى آياقلاندىرغە تىلاگانلىكى دە تىبايغراملردە كورندى. بواشنىڭ هم نېمەس قوتقوسى سېبىلى بولغانلىقى آڭلاشلا .



اورنبورغ خبرلىرى

«وقت» غزىتە سېنە!

۲۰۹۷ نومر وقت غزىتە سېند، وقتچىلار دېن و معيشت نىڭ ۳۵ نومر نىدان اورنبورغ نىڭ ۶۵۲۱ ۷ مسجد اماملارنىڭ ذوالحجە باشنى تېيىن خصوصە مذاكرە بىعدندە ذوالحجە باشنى ۱۶ سنتابر جەمە كون اولوغە فرارلارنى كوچرە دە مقصودقە شرعاھىچ بر فائىدە بېر مى تورغان بر از نرسە يازغاندىن صوڭ: اورنبورغ اماملار نىدان بر قىسمى نىڭ قوللار نىدە ھېچ بر دليل بو- لەمادىغى حالدە دوخاۋنى صابرا نېە نىڭ فرارىنە خلافتق كورسە تولرى قورى بر عنادلىق ھەدە خلق آراسىنە اختلاف توشرە تورغان ناچار عنادلىق دور، اورنبورغ كېك ۶-۷ محلى بر بىردە دە اتفاق باصى الماولارى اوزىدە بو عنادلىق نىڭ نى درجە دە اساسزاغىن كورسە تور گە يتادىر، دى. ھەدە اوچونچى دور تىنچى محل اماملار نىڭ اشتراك ايتماگانلىك لار يىنى آڭلىدە لار نىڭ شىنبە كون عىداوقو لار نىدە شىبھە دە ايتتى. مۇنە بولار اوزار يىنى آچق فكىرلى صاناب يورگان تاتارلار ھەدە عنادو خلق آراسىنە اختلاف توشرونى بار اتمەغان تاتارلار. شولاي بولا توروبدە اوزلورى خلق آراسىنە اختلاف توشرە تورغان سوز لارنى غزىتە لرىنە يازوب نشر ايدالار اوزلورىنىڭ اورنبورغ تور بىك «دين و معيشت» ايلان دە، اتفاققە كېل الماولارنى ذھن لرىنە كېتورە دە المەغان حالدە اورنبو- رغ اماملار نىڭ «دين و معيشت» دە يازولغان فرارلار يىنى

حقىلە مطالعە ايدە الماي اماملارغە عنادا سناد قىلالار. موزىڭ سېبى: وقتچىلار كېى عناد دىودان ظاهر دە لار نىڭ عناد و خلق آراسىنە اختلاف توشرونى بار اتماولارى مانع بولادىر. شونىڭ اوچون آنداي خلق آراسىنە اختلاف توشرە تورغان سوزلارنى يازولار نىڭ سېب حقيقىسى اماملار نىڭ فرارلار يىنى آڭلاما وچىلىق لار بىدر. مۇنى اورنبورغ اماملار نىڭ بارچە سېنىڭ يېكشىنبە عىد قىر باننى اوقىلارنى اثبات ايدار. خصوصاً شرىعتدە آى باشنى تېيىن گە دليل شرعى نرسە اېكانون بىلما وچىلىك لرى دىب ايتتى حال يوق. بىنا عىلېە وقتچىلارغە اورنبورغ اماملار نىڭ فرارلار يىنى نىڭ ار مطالعە ايدوب قاراڭز اگىر دە اوزڭز آڭلاما سڭز بىلگەن كىشىدان صور اڭز اېكنچى مرتبە دە دىخىنە شولاي آڭلاما بىنچە خلق آراسىنە توشوش صالا تورغان نرسە نى يازماغىز اللە تعالى توغرىلغە كوندىرسىن دىب:

امام محمدولى.

ظلم

زىنېب خانم مکتبىدە اوقوچى بر فرز و قتدە اعلان ايدىلدىنە كورە مکتب دىن (مکتب شرطلرىن رعايە ايتىمگانلىقى اوچون) طرد ايدىلگەن. اعلان لار قەلى آلد- اب بولسە دە بو اونىڭ بالاسىنى مکتب كە چاقىروبە مکتب پر اغرامى قوبار نە بېومگانى اوچون مکتب دىن سروب چغاروب غزىتە آرقەلى آنى اعلان ايدوب قىزغە دە آنىڭ آناسى و اقر باسىنە دە ظلم بولە.

شونىڭ اوستىنە مکتب گە قىدايدىلوب آيلارچە تورغان شاكر دىڭ ادرىس قدر سىندە بىلماو تىرتىبلى مکتب اوچون عفو ايدىلورلك عىب توگل. بولاي بولغانكە مکتب ادارە سى پاصپور طىسز ئۇلە نىندىن اېن قىلارنى دە جېنى تورغاندىر دىب كوگل گە كېلە. بو قدر سىنى معلەمە آڭلاماسە «وقت» لار آڭلارغە تېوش ايدى. خصوصى عىب اوچون مکتب دىن چغارلغان بر اونىڭ عىبىن غزىتە آرقەلى اعلان ايتو وچىدان اشى توگل شىخصىت دىن ناشى بر فەل ايدىكى حس ايدلە.

محررى: علام الدين خان اسلامى

Редакторъ Г. Ханъ-Ислямовъ.

Тип. журнала «Динъ ва Мағишеть» Оренбургъ.

ناشرى محمدولى بن عبدالغنى حسېنى

Издатель Мухамедвалий Хусиновъ

Оренбургъ.

